

www.aknu.edu.in

nannayavani@aknu.edu.in

nannayanewstv

Adikavi Nannaya University

9701293231



నన్నయ వాణి

An in-house Weekly Newsletter
ఆదికవి నన్నయ విశ్వవిద్యాలయం, రాజమహేంద్రవరం - ఆంధ్రప్రదేశ్
Accredited by NAAC with 'B+' Grade, ISO 9001 : 2015 & AICTE Certified

గౌరవ సంపాదకులు
ఆచార్య కొప్పిరెడ్డి పద్మరాజు
ఉపకులపతి
ప్రధాన సంపాదకులు
ఆచార్య గోడి సుధాకర్
కులసభివృలు
సంపాదకులు
డా.తలారి వాసు
సహాయాచార్యులు
తెలుగు శాఖ
పువ్వుల ఆనంద్
ప్రజా సంబంధాల అధికారి
కోఆర్డినేటర్, మీడియా సెల్

సంపుటి : 4

సంచిక : 14

1-1-2024

పుటలు : 4

మిల్లెట్స్ వర్క్ షాప్ కు విశేష స్పందన



జి.వి.ఆర్.ప్రసాదరాజు మాట్లాడుతూ ఆంధ్రప్రదేశ్ రాష్ట్రంలో గోదావరి రిజిసల్ క్లస్టర్ గ్రూప్ చాలా స్ట్రాంగ్ గా వివిధ అభివృద్ధి కార్యక్రమాలను నిర్వహిస్తుందని అన్నారు. ఇప్పటి వరకు గోదావరి క్లస్టర్ గ్రూప్ ద్వారా విద్యా, పరిశోధన సదస్సులు మరియు పలు కార్యక్రమాలు విజయవంతంగా చేపాడున్నారు. త్వరలో ఆర్టిఫిషియల్ ఇంటెలిజెన్స్ పై సదస్సును నిర్వహిస్తామని తెలియజేశారు.

నన్నయ యూనివర్సిటీ రిజిస్ట్రార్ ఆచార్య జి.సుధాకర్ మాట్లాడుతూ ఆదికవి నన్నయ యూనివర్సిటీ, వై.ఎస్.ఆర్.హార్దికల్చర్ యూనివర్సిటీ, జె.ఎస్.టి.యు.కె., ఎస్.ఐ.టి. ఆంధ్రప్రదేశ్ లు గోదావరి రిజిసల్ క్లస్టర్ యూనివర్సిటీగా ఏర్పాడి వివిధ కార్యక్రమాలు నిర్వహిస్తున్నామని అన్నారు. రిజిస్ట్రార్ డా.బి.శ్రీనివాసులు డా.వై.ఎస్.ఆర్.హార్దికల్చర్ యూనివర్సిటీ అందిస్తున్న సేవలు, గోదావరి రిజిసల్ క్లస్టర్ ద్వారా చేసిన కార్యక్రమాలు వివరించారు.

కీలక ఉపన్యాసకులుగా ఐ.ఐ.ఎం.ఆర్ హైదరాబాద్ డైరెక్టర్ డా.సి.తార సత్యవతి ఆవైస్ ద్వారా మిల్లెట్స్ యొక్క ప్రాధాన్యతను, ఆరోగ్యపరమైన ఆహారపు అలవాట్లు గురించి తెలియజేశారు. అనంతరం మిల్లెట్స్ తో తయారు చేసిన ఆహార పదార్థాల ఫుడ్ స్టాల్స్ మరియు యూనివర్సిటీ బోటనీ విద్యార్థులు మిల్లెట్స్ తో చేసిన స్వాగత ముగ్గు ప్రత్యేక ఆకర్షణలుగా నిలిచాయి. ఈ కార్యక్రమంలో ప్రోగ్రామ్ కోఆర్డినేటర్ డా.పి.విజయనిర్మల, డా.కరుణాజి, డా.పద్మావతి, ఆచార్య మోహనరావు, డా.పల్లి, డా.నలోమిసూనిత అధ్యాపకులు విద్యార్థులు పాల్గొన్నారు.

“ఇంటర్నేషనల్ ఇయర్ ఆఫ్ మిల్లెట్స్ - 2023” సందర్భంగా గోదావరి రిజిసల్ క్లస్టర్ గ్రూప్ అధ్యక్షులతో డా.వై.ఎస్.హార్దికల్చర్ యూనివర్సిటీ సహకారంతో నన్నయ యూనివర్సిటీ కాలేజ్ ఆఫ్ సైన్స్ అండ్ టెక్నాలజీ వారు నిర్వహించిన “మిల్లెట్స్ ఫర్ హెల్త్ అండ్ టెక్నాలజీ స్యూర్ షిప్” వర్క్ షాప్ కు విశేష స్పందన వచ్చింది. నన్నయ యూనివర్సిటీ కన్వెన్షన్ సెంటర్ లో నిర్వహించిన ఈ కార్యక్రమానికి ముఖ్య అతిథిలుగా నన్నయ యూనివర్సిటీ వీసీ ఆచార్య కె.పద్మరాజు, డా.వై.ఎస్.ఆర్.హార్దికల్చర్ యూనివర్సిటీ వీసీ డా.తోలేటి జానకిరామ్, జె.ఎస్.టి.యు.కె. వీసీ ఆచార్య జి.వి.ఆర్.ప్రసాదరాజు, నన్నయ యూనివర్సిటీ రిజిస్ట్రార్ ఆచార్య జి.సుధాకర్, డా.వై.ఎస్.ఆర్.హార్దికల్చర్ యూనివర్సిటీ రిజిస్ట్రార్ డా.బి.శ్రీనివాసులు, ప్రోగ్రామ్ కోఆర్డినేటర్ డా.పి.విజయనిర్మల హాజరై జోతీప్రజ్వలన చేసి వర్క్ షాప్ ను ప్రారంభించారు. ఈ సందర్భంగా నన్నయ యూనివర్సిటీ వీసీ ఆచార్య కె.పద్మరాజు మాట్లాడుతూ భారతదేశంలోని వాతావరణ పరిస్థితులు కారణంగా ప్రపంచానికి మనదేశం ఆహారాన్ని అందిస్తుందని అన్నారు. మిల్లెట్స్ ఒకప్పుడు పేదవాడి ఆహారంగా ఉండేదని నేటి ఆధునిక కాలంలో అందరికీ అవసరమైన ఆరోగ్యకరమైన ఆహారంగా ఉందని చెప్పారు. నేటి ఆధునిక కాలంలో ఆరోగ్యకరమైన ఆహారానికి అత్యంత ప్రాధాన్యత ఉందని చెప్పారు. యువత ఎంట్రప్రెన్యూర్ షిప్ గా వదగాలని, మిల్లెట్స్

తో సూతన ఆహార పదార్థాలను చేసి సమాజానికి ఆరోగ్యకరమైన ఆహారాన్ని అందించాలన్నారు. గోదావరి క్లస్టర్ యూనివర్సిటీ ద్వారా భవిష్యత్ లో మరన్ని మంచి కార్యక్రమాలు చేస్తామని తెలియజేశారు. డా.వై.ఎస్.ఆర్.హార్దికల్చర్ యూనివర్సిటీ వీసీ డా.తోలేటి జానకిరామ్ మాట్లాడుతూ భారతదేశం ప్రపంచంలోనే అత్యంత ఎక్కువ మిల్లెట్స్ ను ఉత్పత్తి చేసే దేశమని తెలియజేశారు. 2023 ఇంటర్నేషనల్ మిల్లెట్స్ ఇయర్ గా జరుపుకోవడం అనందంగా ఉందని చెప్పారు. మానవ ఆరోగ్యానికి మిల్లెట్స్ ఎంతో దోహదపడతాయని, ముఖ్యంగా మహిళల ఆరోగ్యానికి ఎంతో అవసరమని చెప్పారు. ఆరోగ్యంపై దృషి సారీస్తున్న నేటి ఆధునిక కాలంలో ప్రజలు ఎక్కువగా మిల్లెట్స్ పై దృష్టి సారీస్తున్నారని చెప్పారు. మిల్లెట్స్ మిగిలిన పంటలతో పోలితే తక్కువ నీటితో పంట పడుతుందన్నారు. కృషి విజ్ఞాన కేంద్రాల ద్వారా ఉద్యానశాలి మెను, వంటి ఆరోగ్యకరమైన ఆహారాన్ని సమాజానికి అందిస్తున్నామని చెప్పారు. మిల్లెట్స్ తో వివిధ రకాల వంటకాలను తయారు చేస్తున్నారని అన్నారు. మిల్లెట్స్ ను ఎంట్రప్రెన్యూర్ షిప్ స్టాల్ అవ్ ప్రోగ్రామ్ గా మార్చుకొని ఆరోగ్యపంజరమైన సమాజ నిర్మాణానికి కృషి చేయాలన్నారు. జె.ఎస్.టి.యు.కె. వీసీ ఆచార్య



ఉపకులపతి ఉవాచ



అందరికీ...
2024 నవ్య వత్సర శుభాకాంక్షలు!!
విద్యార్థులారా!
కాలానికి ఒక రూపంలేదు.
కాలం అద్దంలాంటిది. అది మన ప్రతిబింబం!
సెకండ్లని, నిమిషాలని అదా చేస్తే కొన్నిగంటలు మన ఆధీనంలో ఉంటాయి. అప్పుడు సమయం సద్వినియోగమౌతుంది.
సమయాన్ని విద్యగా, శ్రమగా, ధనంగా, కర్తవ్యం(డ్యూటీ)గా తర్జుమా చేసుకోవటమొక్కటే మన చేతుల్లో ఉంది. కాలాన్ని వెనక్కి తీసుకొని రావటం, సృష్టించి ఇవ్వటం ఎవరి చేతుల్లోనూ లేదు. క్యాలెండర్లో కాగితాలు మారిపోతూ ఉంటాయి.విలువైన కాలాన్ని మనపని మనంచేయటానికి, మన కర్తవ్యాన్ని మనం నిర్వర్తించటానికి సద్వినియోగం చేసుకుంటే జీవితాన్ని సఫలం చేసుకున్నట్లే!

మీరంతా విజయ సోపానాల అధిరోహించి విజేతలు కావాలన్నదే నా ఆకాంక్ష!!
ఆచార్య కె.పద్మరాజు



2024

కాలం వలయం లాంటిది
దానికి కేంద్రం లేదు
ఎవరికివాడే ఇచ్చాప్రయత్న
బలంతో వర్ణోజ్వల వలయాలను సృష్టించగలుగుతాడు
కాలం జాలం లాంటిది
కళ్ళు మూసుకుని నడిస్తే
ఉచ్చులో పడతాడు
శక్తిపరుడు,యుక్తిపరుడు
దాన్ని చేదిస్తాడు
కాలం సవాలు వంటిది
సాహసవంతుడు అందుకొని ముందుకు సాగిపోతాడు.

నూతన సంవత్సర శుభాకాంక్షలు!!
- నన్నయవాణి



సంకాదకీయం



కొత్త క్యాలెండర్

ప్రతి చిన్న ఎలక్ట్రిక్ బల్బులోనూ ప్రకాశించే కాంతి వెనుక ఎంతో శక్తిమంతమైన విద్యుత్తు ఉందని, ప్రతి చిన్న అల వెనుక అనేకమైన పెద్ద అలలుగా ఉన్న మహా సముద్రముందని మనకు తెలుసు. అలాగే ప్రతి చిన్న పని వెనుక మహత్తరమైన సంకల్పముందని కూడా మనం గ్రహిస్తాం. సింధువును చేరి బిందువు సింధువగును అంటారు గాలిబో మహాకవి. అప్పటి వరకూ అది కేవలం నీటి బిందువు మాత్రమే దానిని తీసుకుని వెళ్ళి సముద్రంలో కలిపేస్తే అప్పటినుండి అది సముద్రమైపోతుంది. 'ధ్యేయమును బట్టి ప్రతి పని దివ్యమగును' ఇది ఆ కవితా పంక్తుల్లో రెండవ పాదం. గాలిబో చెప్పడలుచుకున్న అసలు విషయం ఇదే. మన సంకల్పాన్ని బట్టి మన ప్రతి చిన్న పని మహత్తరమైందిగా పరిణమిస్తుంది. చేయగలమని నిశ్చయించుకున్న పనిని మాత్రమే మనం చేయగలం. చేస్తాం కూడా.

మన మెదడులోనే సమృద్ధికాని మొత్తాల్లో అనంతమైన శక్తి ఏదో దాక్కిని ఉంది. అది ఎన్నో సమస్యలను పరిష్కరించగలదు. ఎన్నో కఠినమైన పనుల్ని పూర్తి చేయగలదు. సమస్యల నుంచి పారిపోవడం చాలా సులువైన పని. వాటితో కుస్తీ పట్టటంతోనే మనలో బలం పెరుగుతుంది. సమస్యలు లేని జీవితం జీవితమే కాదంటారు చాలామంది పెద్దలు. అది నిజమే. అనుభవ పూర్వకమైన మాట. మానసికంగా ఓడిపోనివాళ్లే నిజమైన విజేతలు కూడా.

కొన్నింటిని పూర్తి చేయాలని అనుకుంటాం. ఆ ఏడాదిలో అవన్నీ పూర్తి కాకపోవచ్చు. మరింత ఉత్సాహంతో కొత్త సంవత్సరంలో అడుగు పెట్టి వాటిని పూర్తి చేసి మరికొన్ని లక్ష్యాలను నిర్ణయించుకుంటాం. నిన్ను, నేడు, రేపు... ఇవి కాల స్వరూపానికి సోపానాలు. 'కలయతి ఇతి కాలమ్' అన్నంటిని తనలో విలీనం చేసుకునేది అని నిర్వచనం. కాల ప్రవాహంలో కొట్టుకొనిపోయినవాళ్ళు, కాలానికి ఎదురీదినవాళ్ళు, కాలాన్ని సద్వినియోగపరచుకున్న వాళ్ళు ఎందరో మనకు కనిపిస్తారు. మన ప్రమేయం లేకుండానే కాలం గడిచిపోతూ ఉంటుంది. క్షణక్షణ చైతన్యమే ఆశావహ జీవితాన్ని అందిస్తుంది.

'కాలో గచ్ఛతి ధీమతామ్' బుద్ధిమంతులు మంచి విషయాలతో కాలక్షేపం చేస్తుంటే మూరు?లు ఇతరులతో పోట్లాడటంతో, ఇతరులపై బురద చల్లటంతో కాలాన్ని వెళ్లబుచ్చుతారని శ్లోకనీతి, లోకరీతి!

నిన్నటిపై నేడు విజయం సాధించగలిగితే రేపటికి అది కార్య సఫలతను ఇస్తుంది. జరగవనుకున్న పనులను సాధించటానికి కాలంతో సమానంగా ప్రయాణించాలి. విఘ్నాలు కలుగుతున్నకొద్దీ ధీరులై నిలబడే ప్రయత్నమే మనం చేయాలి. ఎన్ని ఆటంకాలు ఎదురైనా రెట్టింపు ఉత్సాహంతో ప్రారంభించిన పనులను 'ప్రజ్ఞా నిధులు' పూర్తి చేస్తారంటారు భర్తహరి. వారినే 'ధీరులు' అని కూడా సంబోధించారాయన. సజ్జన సాంగత్యమే ధీరత్వాన్ని కలిగిస్తుంది. అటువంటి సంకల్పాలతో, సాంగత్యాలతో ధీరులుగా మనగలగటమే ఒక ఏడాదిలోంచి మరొక యేడాదిలోకి వెళ్ళటం. ఎప్పటిలాగానే అలా మరో కొత్త క్యాలెండర్ లోకి, కొత్త విజయాల వైపునకు వెళ్దాం!!

మౌనం అద్భుతమైన భాష

నూతని తప్పి నేను నీటిని అర్థం చేసుకోలేక నీ నీ అనుకుంటున్నావేమో, అది పారపోతు. నువ్వు తవ్వకముందే అక్కడ నీరున్నది. అది నీటి అవ్యక్తస్థితి అంటుంది వేదం. నీ ప్రయత్నం ద్వారా అది లోకానికి వెల్లడి అయింది, అంటూ లక్షణశాస్త్రం వివరణ ఇచ్చింది. నేను ఏ భాషలో మాట్లాడితే మీకు సౌకర్యంగా ఉంటుంది. అని వారిని ప్రశ్నించారు. పాత్రీకేయల్లో ఒకాయనకు వినోబాభావే మాటలు కొంత అతిశయంగా అనిపించాయి. దాంతో ఆయన లేచి మీరు ఏ భాషలో మాట్లాడినా, అర్థం చేసుకోగల సామర్థ్యం అందరికీ ఉంది. మీకు బాగా ఇష్టమైన భాషలో మీరు మాట్లాడవచ్చు అన్నాడు దర్శంగా. ఆ పాత్రీకేయడికి కృతజ్ఞతలు చెబుతూ భావే, మందహాసంతో 'నాకు మౌనం చాలా ఇష్టమైన భాష. మీకు తెలుసుగా' అంటూ సర్దుకొని కూర్చుని మౌనముద్ర దాల్చారు. చాలాసేపటికి విమానం వచ్చింది. ప్రకటన వినిపించింది. 'మరి సెలవా!' అన్నట్టుగా భావే మౌనంగా తలపంకించి చిరునవ్వుతో అక్కడి నుంచి కదిలిపోయారు. ఇది చదవగానే మనలో చాలామందికి 'మౌనం కూడా ఒక భాషేనా?' అనే సందేహం వస్తుంది. నిజానికి ఆ విషయంలో ఎవరూ సందేహించవలసిన పని లేదు. నిజంగానే మౌనమనేది చాలా శక్తిమంతమైన భాష. ప్రశాంత సుందరమైన పాపాలయ పర్వతసానువుల్లోనో నిర్జనమైన ప్రదేశాల్లోని శిథిల అలయాల్లోనో కార్మిక పౌర్ణమి వేళ మనం దాబాపై ఏకాంతంగా కూర్చొని చల్లని పిల్ల తెమ్మెరలను ఆస్వాదిస్తున్నప్పుడో... క్రద్దగా గమనిస్తే- ఆ గాలి ఊసులు చెబుతాయి మౌనం ఎంత గొప్ప భాషో! కోట్లాది శబ్దాలకన్నా మనిషికి నిశ్శబ్దం చాలా ఎక్కువ బోధిస్తుంది. మాట్లాడకుండా కూర్చోవడం కాదు, లోలోపల ఆలోచనల రొద సైతం నిలిచిపోయే ఒకానొక అద్భుతమైన స్థితి పేరు మౌనం! అప్పుడే నిశ్శబ్దం మనసును ఆవరిస్తుంది. మనిషికి ప్రశాంతత అనుభూతమవుతుంది. మనిషి తనచుట్టూ దట్టంగా వరచుకొన్న కఠిక చీకటిని, బ్రహ్మాండమైన వెలుగుల పూర్వరూపంగా ఏనాడో గుర్తించాడు. ఆ చీకటి అసలు రూపం నలుపు కాదని, అది అనంతమైన కాంతి కిరణాలను తన కడుపులో దాచుకొన్న తెల్లని రేదీప్యమానమైన వెలుగుల ముద్ద అనీ పెద్దలు ఎన్నోసార్లు వివరించారు. అదేవిధంగా నిశ్శబ్దం కూడా తన లోపల ప్రళయభీకర శబ్దాలను ఇముడ్చుకొన్నదేనని బోధించారు. ఇది నిజానికి వేద ప్రతిపాదితమైన జ్ఞానం. ఈ సత్యాన్ని మనిషి జీర్ణించుకొంటే మౌనం మాట్లాడటమంటే ఏమిటో అర్థం అవుతుంది. గాఢమైన ప్రేమీకుల మధ్య... అన్యోన్య దంపతుల మధ్య... నిర్మలమైన భక్తుడికి భగవంతుడికి మధ్య... మౌనం చాలా గొప్ప వాహిక. అనుసంధాన వేదిక. అది అవ్యక్త మధురమైన భాష. మనిషి గుర్తించదు గానీ... వాస్తవానికి ప్రతి మనిషికి ఆ భాషతో పరిచయం ఉండే ఉంటుంది. ఎదలోపలి ప్రతిస్పందనలను గమనించినప్పుడు, మరో వ్యూహంలాంటిది అది నేడుగా తన గుండెల్లోకి ప్రసారం అయినప్పుడు మనిషి దాన్ని గమనించాలి. అది విత్తులోంచి బ్రహ్మాండమైన పట వృక్షాన్ని దర్శించడం వంటిది. ఆ తరహా సాధన ఫలించినవాడు- మౌనంలోంచి నిశ్శబ్దంలోనే కాదు. యోగుల సంభాషణల్లోంచి సైతం వారి అంతరంగాల్లో నెలకొన్న ప్రశాంతతను గుర్తించడం సాధ్యమవుతుంది. మాట నేర్చిన మనిషి తన ప్రయాణంలో చివరకు చేరవలసిన గమ్యం అదే! మౌనం!!



నమస్సులు!

అందరికీ నూతన సంవత్సర శుభాకాంక్షలు! శుభాభివాదాలు!!

విద్యార్థులు ఉన్నతమైన చదువులు, ఉద్యోగ మార్గాల వైపుకు ప్రయాణించాలని, విజయాలు సంప్రాప్తించాలని ఆకాంక్షిస్తున్నాను.

- ఆచార్య జి.సుధాకర్

రిజిస్ట్రార్, ఆదికవి నన్నయ విశ్వవిద్యాలయం

మంచిమాట

చివరి వరకు ఎవరు పట్టుదలతో ఉంటారో వారే జయిస్తారు.

It is only those who persevere to the end that succeed.

- స్వామి వివేకానంద



సూరవరపు జయసాయి రజితకు డాక్టరేట్ ప్రదానం



ఆదికవి నన్నయ విశ్వవిద్యాలయం ఉపకులపతి ఆచార్య కె.పద్మరాజు సూరవరపు జయసాయి రజిత కు డాక్టరేట్ ప్రదానం చేసి అభినందించారు. ఆదికవి నన్నయ యూనివర్సిటీ కామర్స్ అండ్ మేనేజ్మెంట్ స్టడీస్ లో చింతూరు ప్రభుత్వ డిగ్రీ కళాశాల ప్రిన్సిపల్ డాక్టర్ కె రత్న మాణిక్యం పర్యవేక్షణలో జయసాయి రజిత "ఆంధ్రప్రదేశ్ లోని గోదావరి జిల్లాలోని ఉపాధి ఎంపిక పరిశ్రమలపై వాతావరణ మార్పు అనుకూలత ప్రభావం" అనే అంశంపై పరిశోధన చేసారు. పర్యవేక్షకులు ఆచార్య కె రత్న మాణిక్యం మాట్లాడుతూ చక్కటి అభిరుచితో నేటి సమాజానికి ఎంతో కీలకమైన అంశంపై అధ్యయనం చేసారని, దీనికి సబ్జెక్ట్ ఎక్స్పర్ట్ గా ఆచార్య డి సూర్యచంద్రరావు వ్యవహరించారని అన్నారు. యూనివర్సిటీ రిజిస్ట్రార్ ఆచార్య జి.సుధాకర్ సూరవరపు జయసాయి రజిత ను అభినందించారు. ఈ కార్యక్రమంలో యూనివర్సిటీ సిడిసి డీన్ ఆచార్య కె శ్రీ రమేష్, కామర్స్ అండ్ మేనేజ్మెంట్ హెచ్ ఓ డి, బి.ఓ.ఎస్. చైర్మన్ డాక్టర్ ఎన్ ఉదయభాస్కర్, ఎడ్యుకేషన్ కళాశాల ప్రిన్సిపల్ డాక్టర్ కె సుబ్బారావు వివిధ శాఖల సహాయ ఆచార్యులు, రీసెర్చ్ స్కాలర్స్ తదితరులు రజిత ను అభినందించారు.



2023 రౌండ్‌ప్



కాకినాడలో చిరుధాన్యాలపై అవగాహన

ఆదికవి నన్నయ యూనివర్సిటీ ఎంఎస్ఎస్ క్యాంపస్ కాకినాడ నందు అంతర్జాతీయ చిరుధాన్యాల దినోత్సవం సందర్భంగా జాతీయ సేవా సమితి మరియు నెహ్రూ యువ కేంద్ర కాకినాడ విభాగం వారు సంయుక్తంగా నిర్వహించిన చిరుధాన్యాలపై అవగాహన మరియు ప్రదర్శన కార్యక్రమంలో క్యాంపస్ ప్రిన్సిపల్ ప్రొఫెసర్ ఎస్. ప్రశాంతిశ్రీ ముఖ్య అతిథిగా పాల్గొన్నారు. ఈ సందర్భంగా ప్రిన్సిపల్ మాట్లాడుతూ చిరుధాన్యాల మన భారతీయ సంస్కృతిలో ఒక భాగం అయినటువంటి ఆహార పదార్థాలు, చిరుధాన్యాల ప్రస్తుత లైఫ్ స్టైల్ లో మనమందరం వాటిని మరిచిపోయామనీ చిరుధాన్యాల ద్వారా మన పూర్వీకులు ఎంతో ఆరోగ్యకరమైన దృఢమైన శరీర సౌష్ఠ్యాన్ని కలిగి ఉండేవారనీ వీటిని భుజించడం ద్వారా మన శరీరానికి కావలసిన ప్రోటీన్లు మినరల్స్ ఇతర పోషక పదార్థాలు శరీరానికి అంది మన





ఆరోగ్యాన్ని కాపాడతాయనీ ఇటువంటి మంచి ఆహార పదార్థాలను తప్పనిసరిగా మన జీవితంలో ఒక భాగం చేసుకోవడం ద్వారా ఒక మంచి ఆరోగ్యకరమైన సమాజాన్ని స్థాపించడానికి దోహదపడతామని విద్యార్థులను ఉద్దేశించి ప్రసంగించారు. ఈ కార్యక్రమంలో ఎస్ఎస్ఎస్ అధికారులు డా.ఎం.శ్రీదేవి, డా.కె. హరిబాబు నెహ్రూ యువ కేంద్ర ప్రతినిధులు జి.సతీబాబు, చంటిబాబు క్యాంపస్ అధ్యాపకులు అధ్యాపకేతర సిబ్బంది మరియు విద్యార్థులు పాల్గొని చిరుధాన్యాల గురించి ప్రతిజ్ఞను చేశారు.



సంబ్రంధి పర్యవసలకు స్వాగతం!!
- నన్నయవాణి

స్వాతంత్ర్య యుగోదయవేళ మీటిన 'మహతి'




చుట్టూరా ఆవరించుకుని వున్న చీకటిని తిట్టుకుంటూ కూర్చోవడం కంటే ప్రయత్నించి చిన్న దీపాన్నయినా వెలిగించడం మంచినదే ధ్యేయంతో 1963లో విజయదశమి అక్టోబరు 27 నాడు ఆవిర్భవించింది యువభారతి. 1967 ప్రచురించిన సరస్వతీ సాక్షాత్కారం (కావ్యం) - అనుముల కృష్ణమూర్తి - మొదలు నిన్నమొన్నటి అమృత భారతి - (1972 నుండి 2022 వరకు దేశంలో చోటు చేసుకున్న సామాజిక రాజకీయ పరిణామాలు, తెలుగు సాహిత్యంలోని వివిధ ప్రక్రియలపై ప్రముఖుల వ్యాసాలూ) వరకూ ఎన్నెన్నో అమూల్యమైన గ్రంథాలను ప్రచురించింది. భారత స్వాతంత్ర్య రజతోత్సవ ప్రచురణకి వెలువడ్డ 'మహతి'



స్వాతంత్ర్య యుగోదయం (1947-1972) లో తెలుగు తీరుతెన్నులపై వందమంది ప్రసిద్ధరచయితల సమీక్షా వ్యాస సంకలనం యువభారతి ప్రచురణలో విశిష్టమైనది తలమానికమైనదీనూ. కవిత, నవల, కథానిక, నాటకం, విమర్శ, భాష, సమాజం తదితర సాహిత్య సాంస్కృతిక ఆంశాలపై నూరుగురు ఉద్గంధులైన రచయితల వ్యాస సంకలనం. అరుదైన వ్యాస సంకలనలో మహతి ఒకటి. - రత్నాజయ్య, పెద్దాపురం

ప్రతిభా వాణి శంకర నారాయణ

పావులూరి శంకరనారాయణ శ్రేష్ఠి. సొంతూరు నెల్లూరు. కానీ మద్రాసులో స్థిరపడ్డారు. తండ్రి రామానుజం చెట్టి నుంచి ఇంగ్లీషు నేర్చుకున్నారు. తండ్రిలాగానే దుబాషీ అయ్యారు. తండ్రి గంజాంలో రెస్టోల్ అనే తెల్లదొరకు దుబాషీగా పనిచేసేవాడు. ఈయన విజయనగరం మహారాజా, జయపురం మహారాజా, పిరాపురం, కొచ్చి, నూజివీడు జమీందారీ కుటుంబాల పిల్లలకు ఇంగ్లీషు చదువులు చెప్పారు. ఆ తరువాత మద్రాసు ప్రెసిడెన్సీ కాలేజీలో లెక్కల మేస్తూరుగా పనిచేశారు. మద్రాసు విశ్వవిద్యాలయంలో పరిశోధకాధికారిగా కూడా పనిచేశారు. అంటే తన జీవిత కాలంలో ఆయన తమిళనాడు రాజధాని మద్రాసు, ఒరిస్సాలోని గంజాం, జయపురం, మన రాష్ట్రంలోని విజయనగరం, పిరాపురం, నూజివీడు, నెల్లూరు, కేరళలోని కొచ్చి లను సందర్శించాడు. ఆ రోజుల్లోనే ఆయన ఉద్యోగాల కోసం ఊరు వదలిన మహాసాహసి అంటే అద్వైతచరణ్. రాచబిడ్డలకు చదువులు చెబుతున్నప్పుడే ఆయన వారి సౌలభ్యం కోసం ఇంగ్లీషు పదాలు, వాటి తెలుగు అర్థాల జాబితాను తయారు చేశారు. తరువాత దాన్నే వ్యవస్థీకరించి తెలుగువాడు తయారు చేసిన తొలి ఇంగ్లీషు తెలుగు డిక్షనరీని తయారు చేశారు. అంతే కాదు ... ఆయన తమిళ - ఇంగ్లీషు, ఇంగ్లీషు - తమిళ డిక్షనరీలను కూడా తయారు చేశారు. 1900 ప్రాంతంలో తెలుగు - ఇంగ్లీషు డిక్షనరీ కూడా తయారు చేశారు. తన అవసరం కోసం ఇంగ్లీషు వాడు తయారు చేసినవి కాకుండా మన అవసరం కోసం మనవాడు తయారుచేసిన మొట్టమొదటి డిక్షనరీలు ఇవేనేమా! ఆయన తయారుచేసిన తెలుగు డిక్షనరీ 1897లో ప్రచురితమైంది. దాని పేరే శంకరనారాయణ డిక్షనరీ. అప్పటి నుంచీ ఇంగ్లీషు నేర్చుకోవాలనుకున్న వారందరికీ శంకరనారాయణ డిక్షనరీయే ఆధారమైంది. అందరికీ ఆధునిక వేదమైంది. ఆయన బతికుండగానే అయిదు ముద్రణలకు నోచుకుంది. ప్రతి ముద్రణకీ కొత్త పదాలు జోడయ్యాయి. ఆయన 1924-25 ప్రాంతంలో చనిపోయారు. ఆ తరువాత 1927 లో గిడుగు సీతాపతి గారు, 1951 లో చిలుకూరి నారాయణ రావు గారు, తరువాత వేదం లక్ష్మీనారాయణ గారు కొత్తకొత్త పదాలను జోడించారు. 1953 లో నారాయణ అయ్యర్ దీనిని పరిష్కరించారు. ఇలా 1897 నుంచి 1953 వరకూ పదకొండు



సార్లు పునరుద్ధరణ పొందింది ఈ డిక్షనరీ. కోస్తా జిల్లాలో ఇప్పటికీ ఈ డిక్షనరీయే ప్రామాణికం. తరతరాల విద్యార్థులకు ఇది హస్త భూషణంగా నిలిచింది. అనుమానం వస్తే చాలు ఆ పుస్తకం తీస్తారు. అంత ప్రజాదరణ ఉంది ఈ డిక్షనరీకి. 2004 అక్టోబర్లో విజయవాడకు చెందిన విక్టరీ పబ్లిషర్స్ దీన్ని మళ్ళీ ముద్రించారు. ఆగస్టు 2005 నాటికి మలి ముద్రణ అవసరమైంది. మళ్ళీ 2006, 2007లో పునరుద్ధరించాల్సి వచ్చింది. ఈ నిఘంటువు ప్రజాదరణకు ఇదే నిదర్శనం. కోస్తా, తమిళనాడుల్లో ఆంగ్ల భాష నేర్చుకోవడంలో ఆయన పాత్ర అనన్యసామాన్యం. ఆయన పేరుతోనే ఆయన వ్రాసిన డిక్షనరీ పేరొందింది. ఇప్పటికీ శంకరనారాయణ డిక్షనరీ అంటే ప్రామాణికమే. పావులూరి శంకరనారాయణ శ్రేష్ఠి ఇప్పుడు లేరు. ఆయన పోయి దాదాపు తొంభై ఏళ్లు దాటింది. కానీ లక్షలాది మంది విద్యార్థులు ఆంగ్ల పదం విషయంలో అనుమానం రాగానే "శంకరనారాయణను తీసి చూడు" అనుకుంటూ ఆప్రయత్నంగానే ఆయనను తలచుకుంటూనే ఉంటారు.